

- मंगल माहेश्वरीचा जोगवा -

रेणुकेचा जोगवा हा । माता रंगणी रहा ।

हाती घ्या हो ज्ञानदिवटी । गोंधळ आनंदे पहा ।

रेणुकेचा जोगवा हा॥ धृ ॥

चौऱ्यांशी लक्ष योनी । प्राणी हिंडहतसे पहा ।

लागेना अंत कोठे । गुंते संसार माया ।

त्याला कोणी सोडवीना । श्री गुरुपद विचारा ।

देहामध्ये अर्ध ज्योती । लिप्त होवोनी राहा ।

रेणुकेचा जोगवा हा॥ १ ॥

साही चक्र पंचभूत । आत्मा त्यामाजी बैसे ।

दिवसान् दिवस कष्ट होती । प्राण्यादेहासी जेथे ।

प्राण्यामध्ये फार गोठे । मृदु नोव्हे ते जैसे ।

म्हणुनी माझा जोगवा हा । तेणे निरगुण भासे ।

रेणुकेचा जोगवा हा॥ २ ॥

साही बीज अठरा धान्ये । चारी आल्यासे हिंडोनी ।

सोहं सोहं ग्रास घ्यावे । माते अंबेच्या नांवे ।

श्री गुरु तूची माता । प्राण्याबीजा अक्षरे ।

घेता घेता गोड लागे । तैसे स्वरूपी सावध व्हावे ।

रेणुकेचा जोगवा हा॥ ३ ॥

सोडा माया अहंकार । अंबा सर्व निरंकार ।

जोगवा सत्य भासे । आहे सर्वासी आधार ।

तिन्ही सोडुन चवथे पहा । जीचे चारी मंगळवार ।

निरगुण निराकार । सर्वव्यापी चराचर ।

रेणुकेचा जोगवा हा॥ ४ ॥

तेहतीस कोटी देव जिचे । अखंड करतील चिंतन ।

ब्रह्मा विष्णु शूळपाणी । जिचे तिघासी ध्यान ।

आदीशक्ती मूळमाया । भक्ता देतसे ज्ञान ।

तान्हाजीचे नित्य तेथे । आहे सर्वदा ध्यान ।

रेणुकेचा जोगवा हा॥ ५ ॥

॥ ॐ प्रणव रुपिणीम् वन्दे ॥